

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGHAT TAL-KUNSILL TAT-TMIEN LEGISLATURA - LAQGHA NUMRU 50

Il-hamsin seduta tat-tmien legislatura tal-Kunsill Lokali Tas-Sliema nżammet it-Tlieta 19 ta' Jannar 2015 fis-6.08pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kris Busietta	Vici Sindku
	Marianne Aquilina	Kunsillier
	Michael Briguglio	Kunsillier
	Nanette Castaldi Paris	Kunsillier
	David Muscat	Kunsillier
	Pierre Portelli	Kunsillier
	Vivianne Galea Pace	Kunsillier
	John Pillow	Kunsillier
	Paul Radmilli	Kunsillier
SKUZATI	Lisa Cassar Shaw	Kunsillier
UFFIĊĠJALI	Matthew Dimech	Segretarju Eżekuttiv
PREŻENTI	Stefania Friggieri	Principal

Is-Seduta bdiet b'din l-Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Performance bonus tal-impjegati*
6. *Rapport mis-Sindku dwar id-delegazzjoni ta' Bialystok*
7. *Suggerimenti mill-Kunsilliera*
8. *Aġġornament*

1. APPROVAZZJONI TAL-MINUTI

- 1.1 Is-Sindku ressaq għall-approvazzjoni l-minuti tas-seduta 49_14/12/2015.
- 1.2 Ma kien hemm ebda korrezzjoni. Is-Sindku propona l-approvazzjoni tal-minuti. Il-Viçi Sindku issekonda. Kien hemm qbil unanimu fost il-Kunsilliera prezenti. *Approvazzjoni tal-minuti*
- 1.3 Is-Sindku ressaq għall-approvazzjoni l-minuti tas-seduta 49B_6/01/2016.
- 1.4 Ma kien hemm ebda korrezzjoni. Is-Sindku propona l-approvazzjoni tal-minuti. Il-Viçi Sindku issekonda. Kien hemm qbil unanimu fost il-Kunsilliera prezenti. *Approvazzjoni tal-minuti*

2. MATERJI KONNESSI MAL-MINUTI

- 2.1 Il-Viçi Sindku saqsa saritx il-laqqgħa dwar l-ECO Wardens. Il-Kunsilliera M. Aquilina semgħet permezz ta' media l-avvizi li ħarġu għall-applikazzjonijiet ġodda ta' gwardjan lokali. Is-Segretarju Ezekuttiv informa li wara li jintgħazlu ikun hemm kors ta' tmien ġimgħat. Il-Kunsill għalissa għadu bin-nuqqas ta' gwardjani lokali. *Eco Wardens*
- 2.2 Il-Kunsillier P. Radmilli qal li fil-laqqgħa tar-Regjun talbu kjarifikazzjoni lill-AG u l-Assoċjazzjoni tal-Kunsilli Lokali jekk gwardjan bl-uniformi jistax jagħti ticket dwar kontravenzjonijiet ambjentali.
- 2.3 Il-Viçi Sindku saqsa dwar il-laqqgħa ma tal-*catering establishments*. Is-SE issuġġerixxa li tlett kunsilliera għandhom jiltaqgħu u jibdew jiltaqgħu magħhom. Il-Kunsillier P. Radmilli fakkar li kien issuġġerixxa li l-Kunsill għandu jiltaqa' magħhom zona zona, qal ukoll li lest li jkun parti min dan il-kumitat. Il-Kunsillier P. Radmilli qal li jista jkun hemm idea ta' *enclosure* u mhux bilfors skips u li importanti tinstab soluzzjoni pratikabbli għall-istabilliment. Is-SE fakkar li dan hu l-obbligu tagħhom li jieħdu hsieb l-iskart. Il-Viçi Sindku fakkar li l-Kunsill diġa għandu *bye law* dwar l-iskips li jrid jimxi magħha. Il-Kunsilliera M. Aquilina qalet li għalkemm ma taqbilx mal-iskips, taqbel li tinstab soluzzjoni. Il-Viçi Sindku u l-Kunsillier J. Pillow flimkien mal-Kunsillier P. Radmilli se jkunu parti min kumitat biex jiltaqgħu mas-sidien tal-*catering establishments*. *Catering establishments*

- 2.4 Il-Viċi Sindku qal li dwar il-*hawkers* kellimna lill-avukat u kellu jikteb ittra lil wieħed partikolari. Is-SE informa li s-Superintendent wiegħbet li bdiet l-investigazzjoni u se nircievu risposta. Il-Kunsill għandu jistaqsi għall-kopja tal-ittra li ntbgħatet mill-avukat. Il-Viċi Sindku talab għal lista ta' *hawkers* li hawn f'Tas-Sliema. Is-SE qal li f'it impossibli għax il-*hawkers* suppost iduru minn post għal ieħor. *Hawkers*
- 2.5 Il-Kunsillier M. Briguglio qal li jaf resident li kien tella kaz dwar *hawker* il-Qorti, izda il-Qorti ma tagħtx kaz ix-xhieda tar-resident. Il-Kunsillier P. Radmilli qal li jekk ikun hemm bzonn dawn il-kazijiet jittelgħu livell politiku. Kien hemm qbil li l-Kunsill jikteb lill-Ministru Carmelo Abela (tal-Kummerċ) u tintbghat kopja lill-Ministru Chris Cardona minhabba n-nuqqas ta' infurzar mill-pulizija.
- Il-kunsilliera N. Castaldi Paris dañlet għas-seduta fis-6.35pm*
- 2.6 Il-Viċi Sindku saqsa jekk twaħħlitx il-camera fejn il-*Bring in Site* fi Qui Si Sana. Is-SE wiegħbet li għada le u se jerġa jfakkar lil Ramon Deguara tas-CSD. *Bring in site*
- 2.7 Is-Sindku qal li saret laqgħa apposta lokalita, lokalita u tkellem dwar x'għie diskuss fil-laqgħa tat-Tourism Zones u li għew diskussi l-latrini pubbliċi għaliex il-proġetti li se jsiru l-ewwel permezz tal-PPP huma fiċ-Centru u Tas-Sliema hija parti mic-centru u m'hemmx garanzija li l-ewwel proġetti isiru f'Tas-Sliema izda jistgħu jkunu lokalitajiet oħra fl-istess Regjun Centru. Il-Kunsillier M. Briguglio saqsa jekk il-Kunsill hux qed ikun konsultat kif se jkun il-proġett eżempju hux se jsiru bi ħlas. Il-Kunsillier P. Radmilli qal li l-Kunsill jista jitolb bil-miktub x'se jkun hemm fil-kuntratt qabel ma jasslu għal konkluzzjonijiet. Is-SE qal li l-ewwel naraw x'*policies* se jkun hemm u eventwalment il-Kunsill jimxi minn hemm. Kien hemm qbil li l-Kunsill jikteb lill-Ministru Edward Zammit Louis fejn jitolb li jkun infurmat u involut fi tfassil tal-*policy għida* fejn nirreferu wkoll għal dak li għie diskuss fil-laqgħat mas-Sindku fit-Tourism Zones. *Tourism Zones – latrini pubbliċi*
- 2.8 Fir-rigward tas-slielem tal-baħar, dawn għad iridu jittwaħħlu. *Slielen tal-baħar*
- 2.9 Il-Kunsillier J. Pillow reġa fakkar dwar il-WI Fi ta' Bisazza għaliex baqa m'hemmx *connection*. Is-SE qal li se jinzel jara hu għax kull darba li nrraportaw jgħidulna li hemm. *WI FI*

- 2.10 Dwar punt 4.1 dwar il-*hoist* għall persuni b'dizabilità, il-Kunsill gie *Hoist - persuni b'dizabilità* infurmat li l-proposta tressqet quddiem il-bord tal-MTA.
- 2.11 Is-SE informa li l-applikazzjoni li l-Kunsill kien ressaq għall-fondi għar-restawr tal-*bridge* ma gietx aċċettata. Il-Kunsill ma irċieva l- *Applikazzjoni għar-restawr tal-bridge fi Triq ebda raġuni. Kien hemm qbil li l-Kunsill għandu jitlob spjegazzjoni lill-Onor. Stefan Bontempo.* *il-Kulleġ I-Antik*
- 2.12 Il-Kunsillier J. Pillow reġa fakkar li r-residenti għandhom bżonn isiru jafu permezz ta' *facebook* jew mezzi oħra kemm qiegħed jonfoq flus il-Kunsill kull xahar għal servizzi bħal bulky refuse, knis etc. Kien hemm qbil li kull xahar tittella tabella fuq *facebook* bl-ispejjez kurrenti ta' kull xahar. *Spejjez kurrenti*
- 2.13 Il-Viċi Sindku irrimarka dwar it-tabella li hemm fejn il-bandla għall-persuni b'dizabilità fi Gnien Indipendenza, għaliex għad qed ikun hemm l-abbuzi. Kien hemm qbil li nkabbru t-tabella filwaqt li inzidu kliem bħal li min jinqabad juza l-bandli minn l-eta stabbilita jiġi mħarrek. Il-Kunsillier P. Radmilli issuġġerixxa li jista jittwaħħal ukoll *image* ta' xi haġa relatata ma' persuni b'dizabilità. *Bandla – persuni b'dizabilità*
- 2.14 Dwar Tas-Sliema Wirt u Niesha, l-Kunsillier D. Muscat se jiltaqa *Tas-Sliema Wirt u Niesha* mal-kumitat u jitressqu Kunsill il-punti li jkunu ġew diskussi.
- 2.15 Dwar punt 4.6 dwar it-trasport il-Kunsill talab għal laqgħa mal-Ministeru konċernat u d-data għada ma ngħatatx. *Trasport*
- 2.16 Il-Kunsillier J. Pillow saqsa jekk iċ-ċwieviet tal-Berga ingħatawx lill-Kunsill. Iċ-ċwieviet għadhom ma ingħatawx. *Berga*
- 2.17 Dwar is-seduta 49B il-Kunsill gie infurmat li l-applikazzjoni dwar il monument f'gieħ Sir Chinmoy intbġhatet il-MEPA u giet aċċettata. *Applikazzjoni Mepa - Monument*
- 2.18 Il-Kunsillier P. Radmilli qal li ma jaqbilx ma dan il-monument u mad-deċizjoni li ttieħdet mill-Kunsill fil-laqgħa precedenti, għaliex hemm diversi allegazzjonijiet fuq din il-persuna u, apparti dan, zgur ma haqqux monument *life size*. Is-Sindku qal li wara li kellu xi ilmenti anke minn residenti kif tpoġġa dan il-monument f'Tas-Sliema, qal li hu kellu d-dubbju għandux jattendi għaċ-ċerimonja tal-ftuh. Is-Sindku qal li fiċ-ċirkustanzi iħoss li l-Kunsill għandu jibqa pass lura u ma jipparteċipax għall-ftuħ. Il-Kunsillier P. Portelli qal li jħoss li l-Kunsill ma ġiex infurmat bid-dettalji kollha meta giet imressqa l-applikazzjoni u l-impressjoni li ingħatat kienet li dan il-

monument kien relatat mal-paċi. Il-Kunsill kellu jiddeċiedi fuq l-informazzjoni li ingħata. Is-Sindku fakkar li d-dokumenti li l-Kunsill irċieva ġew ipprezentati waqt is-seduta tal-Kunsill u approvati.

- 2.19 Il-Kunsillier P. Radmilli saqsa għalxiex dan għandu jkun f'Tas-Sliema u reġa sostna li hu ma jaqbilx li jithalla f'Tas-Sliema. Il-Kunsillier Radmilli saqsa jekk għamilx xi fraġa straordinarja li jkun haqqu monument. Il-Kunsillier D. Muscat irrimarka li min kien wara dan il-ħsieb zgur li għamel ir-riċerki tiegħu dwar din il-persuna.
- 2.20 Il-Kunsillier P. Portelli qal li biex issaħħaħ l-argument tal-Kunsillier Radmilli, qal li għamel petizzjoni fuq l-internet fejn saqsa lill-pubbliku jekk jaqblux ma dan il-monument u qal li hemm iktar minn 85% Slimiz li ma jaqbilx ma dan il-monument.
- 2.21 Il-Kunsilliera M. Aquilina qalet li ħassitha li ma setgħetx twaqqaf deċizzjoni meta l-ispjegazzjoni li tressqet lill-Kunsill kienet intenzjoni ta' mafkar għal paċi. Il-Kunsillier P. Radmilli qal li fil-fehma tiegħu d-deċizzjoni kienet zbaljata.
- 2.22 Il-Kunsillier M. Briguglio qal li hu konċernat ukoll għad-dawra tal-monument għaliex hi ta' perikolu, speċjalment għat-tfal.

Il-Viċi Sindku ġie skuzat li jittlaq mis-seduta fit-8pm

- 2.23 Kien hemm qbil li l-Kunsill għandu jiċċekkja ma' l-awtoritajiet dwar dan il-monument u jagħti xagħar ċans u jekk jirrizulta li dan m'għandux jibqa f'Tas-Sliema, l-monument jitneħħa. Kien hemm qbil ukoll li f'din iċ-ċirkustanza l-Kunsill m'għandux jistenna sitt xhur mill-ewwel deċizzjoni tal-Kunsill għaliex il-Kunsill ma jkunx ġie infurmat bid-dettalji kollha. Sadanittat il-Kunsill għandu joħroġ stqarrija għall-istampa bil-pozizzjoni tiegħu.

3. APPROVAZZJONI TAL-PAGAMENTI TAL-KONTIJET

- 3.1 Is-Sindku ressaq għall-approvazzjoni l-pagamenti.
- 3.2 Il-Kunsillier J. Pillow irrefera għall-pagament numru 28 lill-ELC u irrimarka li t-tneħħija ta' *palm trees* huma parti mill-manutenzjoni. Dan il-pagament ma ġiex approvat mill-Kunsill u dan sakemm issir kjarifika dwar din il-klawsola tal-kuntratt.

- 3.3 Il-Kunsillier saqsa dwar il-pagament relatat mal-*projector* fejn irrefera ukoll għal *projector* li kien inxtara ftit qabel. Is-SE spjega d-differenza fejn il-Kunsill l-aħħar darba li xtara kien *second hand* ta' Ewro 150 biss fejn dan se jintuza għal meta jkollna laqgħat barra mill-uffiċċju, filwaqt li l-*projector* li qiegħed jidher fl-iskeda ta' lllum se jkun imwaħħal fil-kamra tal-laqgħat tal-Kunsill, peress li dak li kellna inqalattu il-hsara u ma setghax jigi msewwi.
- 3.4 Il-Kunsillier J. Pillow irrefera għall-pagament lill-iskola tal-Gvern għall-uzu tas-sala għal korsijiet LLL, u saqsa jekk dawn jiġux rifonduti mill-Gvern. Is-SE spjega li din kienet ta' darba li kienu ġew rifonduti wara li kienet saret laqgħa mal-Ministru tal-Edukazzjoni.
- 3.5 Il-Kunsillier J. Pillow saqsa dwar numru 47 dwar kiri tal-uffiċċju mil-Lands u jekk dan jinkludix il-Berga. Is-SE wieġeb fil-pozittiv. Ġie diskuss li wara kollox il-Berga qegħda tagħti servizz lir-residenti Sliemizi.
- 3.6 Il-Kunsillier J. Pillow irrimarka dwar l-ixkafef tal-librerija u saqsa jekk kienx għad fadal post fejn jitpoġġew. Fuq dan il-punt il-Kunsillier M. Briguglio qal li l-librerija qegħda ssir zghira għal Tas-Sliema anke għall fatt li qegħda tiġi aktar frekwentata. Il-Kunsillier P. Radmilli fakkar għal laqgħa li l-Kunsill kellu mal-Ministru tal-Edukazzjoni fejn ingħata informazzjoni li l-iskola tal-Gvern eventwalment mhux se tibqa tintuza bhala skola u jkun jista jagħmel uzu minna l-Kunsill. Il-Kunsillier P. Radmilli qal li jkun tajjeb li l-Kunsill ifassal proposta qabel ma jkun tard u tingħata lil haddieħor.
- 3.7 Il-Kunsillier J. Pillow irrefera għall-pagament numru 72 u fakkar li bins ta Tigne Point kellu jsir sal-aħħar ta' Diċembru. Is-SE qal li diġa kellu risposta li nofs Tigne Point xtraw l-iskips huma. Is-SE fakkar ukoll li l-obbligu tal-Kunsill hu li jiġbor l-iskart mit-triq. Il-Kunsillier P. Radmilli qal jekk il-Kunsill għandux jittlob l-istess lil Belmont Heights biex ikunu ugwali ma Tigne. Is-SE informa li l-Kunsill ma tantx jiflaħ għall-spejjez zejda u qal li l-allokazzjoni għal din is-sena zdieget Ewro 31,000.
- 3.8 Il-Kunsillier J. Pillow issuġġerixxa li nsaqqsu bħal Enemalta biex niġbru l-ispejjez għall-uzu tad-dawl ta' Bisazza u l-Gnien ta' Qui Si Sana. Is-Sindku qal li s-SE diġa kien hejja rapport u pprezentah

lis-Segretarju Parlamentari dwar dan, izda għadu ma sar xejn.

- 3.9 Is-Sindku approva l-pagamenti mingħajr in-numru 28. Il-Kunsilliera V. Galea Pace issekondat. Kien hemm qbil unanimu fost il-Kunsilliera prezenti. *Approvazzjoni tal-pagamenti.*

4. RAPPORTI MILL-KUMITATI U SOTTO KUMITATI

Il-Kunsilliera M. Aquilina u l-Kunsillier J. Pillow ġew skuzati mis-seduta fit-20.40pm

- 4.1 Il-Kunsill għie informat li għie approvat mit-Tourism Zones Committee li mill-fondi tal-MTA se jingħataw Ewro 14,000 għal Outdoor Gym. Il-Kunsill għandu jiddeċiedi ukoll jekk jiprocedix bil-progett ta' fuq il-blat tal-Exiles. Jaf ikun hemm bzonn *full development permit* biex isir il-progett. Kien hemm qbil li l-Kunsill jgħazel it-tender ta' Charlot Grech, liema kuntratt izda jigi iffirmit biss la darba ikollna il-permessi tal-MEPA f'idejna. *Outdoor Gym*

- 4.2 Il-Kunsill għie infurmat li l-applikazzjoni għal *car park* miexja u taqa taħt il-policies tal-MEPA. Is-SE informa wkoll li jrid isir bħal *ventilation system, lifts, fire exits* ecc u għaldaqstant ser ikolla tinhareg sejha għas-servizzi ta' Inġinjer. *Progett car park*

Dañlet lura għas-seduta l-Kunsilliera M. Aquilina fit-20.45

- 4.3 Is-SE informa li bdew tiswijiet fit-toroq San Pawl u l-Katidral ta' ħsara li kienet għet kkawzata minn kuntrattur tal-bini. Dawn se jkunu spejjez għall-kuntrattur. Se jkunu qegħdin jagħmlu ukoll il-bankina quddiem l-ex Adelaide Hotel. *Tiswijiet fit-toroq*

Il-Kunsillier J. Pillow dañal lura għas-seduta fit-20.50pm

- 4.4 Is-SE informa li qiegħed jipprova biex it-triq issir sħiħa. Il-Kunsillier P. Portelli irrimarka li fejn *Hole in the Wall* hemm bzonn li ssir ukoll. Is-SE qal li għalissa l-Kunsill għandu jimxi pass pass. *Sponsorship*

- 4.5 Is-Sindku informa li l-kumpanija E-Cabs lesti li joffru *sponsorship* ta' Ewro 5000 li jissarraf bħala proġett ambjentali f'Tas-Sliema. Is-Sindku informa li dan kellu komunikazzjoni mal-Kunsillier P. Portelli. Il-kunsillier P. Portelli zied jgħid li dan jista' jgib it-tieni *sponsor* ta' madwar Ewro 2500 oħra minn New York Best fejn dawn jixtiequ jpoġġu *pots* quddiemhom u jhawwlu ammont ta'

sigar f'Tas-Sliema. Il-Kunsilliera M. Briguglio, P. Portelli u J. Pillow għandhom jiltaqgħu f'ha jfasslu proġett. Il-Kunsillier P. Portelli qal li għandu jsir *time frame* sabiex ninfirmaw lill-kumpaniji konċernati mill-aktar fis.

- 4.6 Dwar it-tabella għal Triq Bisazza il-Kunsillier P. Radmilli qal li jixtieq jara il-kliem qabel ma titpogġa. Triq Bisazza
- 4.7 Il-Kunsill għie infurmat li s-Sur Marcus Lauri ta' *Sliema Business Community* talab biex jitwaħħlu xi *banners* mal-Plaza. Is-SE għandu jiċċirkola d-dizinn ta' dawn il-*banners* lill-Kunsilliera qabel ma jiġu approvati.
- 4.8 Il-Kunsillier M. Briguglio ressaq proposta mil-librara biex ikun hemm *airconditioning unit* fil-librerija. Kien hemm qbil dwar dan. Librerija
- 4.9 Is-Sindku ressaq komunikazzjoni minn residenti ta' Triq Alfonsu għaliex qed jilmentaw li hemm hsara fil-medda private tagħhom tad-drenagg. Huma qed jallegaw li din sehhet minhabba karozzi jirkbu fuq il-bankina, u għaliex, l-haddiema tal-Kunsill ta spiss mlew din il-hsara bit-tarmac u *compactor*. Il-Kunsill qabel li jibgħat lill-perit Bezzina u jiċċekkja x'tip ta' ħsara, jekk tali hsara setgħetx tigi kawzata mill-haddiema tal-Kunsill, u jekk wara kollox din il-hsara taqax taħt ir-responsabbilta tal-Kunsill. Triq Alfonsu

5. PERFORMANCE BONUS LILL-IMPJEGATI

- 5.1 Is-Sindku ressaq għall-approvazzjoni *I-performance bonus* tal-impjegati u rrakomanda li jingħata l-massimu, skond l-appraisal reports preparati mis-Segretarju Ezekuttiv. Filwaqt li kien hemm qbil li jingħata l-massimu, l-Kunsilliera talbu li għas-sena li jmiss ikunu avzati minn qabel u jingħatalhom rendikont tal-*performance appraisal*. Il-Kunsill fakkar ukoll li *n-name tags* iridu jintlibbsu.

Il-Kunsillier M. Briguglio għie skuzat li jitlaq mis-seduta fid-21.27

6. RAPPORT MIS-SINDKU DWAR ID-DELEGAZZJONI TA' BIALYSTOK

- 6.1 Is-Sindku informa dwar il-laqqgħat li kellhom waqt id-delegazzjoni fosthom l-Mcast, Feltom, Sports Malta. Is-Sindku qal li l-Kunsill irid jara li l-ideat li għew diskussi waqt dawn iz-zjarat jiġu segwiti. Is-Sindku saqsa jekk il-Kunsill għandux jipproċedi b'gemelaġġ. Il-Kunsill għad irid jara dwar dan.

- 6.2 Il-Kunsillier P. Radmilli qal li f'wahda mid-diskussjonijiet talbu li jnizzlu l-orkestra għal Sliema Arts Festival.

7. SUGĠERIMENTI MILL-KUNSILLIERA

- 7.1 Il-Kunsillier J. Pillow issuġġerixxa li meta jintalab permess għal Triq Bisazza minn resident biex tittella għamara ma tintalabx garanzija mill-Kunsill. Kien hemm qbil dwar dan sakemm resident stess ma jkunx irid jagħmel xogħol ta' kostruzzjoni. *Triq Bisazza - garanzija*

- 7.2 Kien hemm qbil li r-ritratti tal-attivitá Tas-Sliema Wirt u Niesha jittellgħu fuq *facebook*. *Tas-Sliema Wirt u Niesha*

- 7.3 Dwar is-survey tal-MISCO dwar l-RPZ kien hemm qbil li *Survey RPZ*
1. Jsir mar-residenti Slimizi biss.
 2. Nagħtu lill-MISCO il-*brief* tal-*policy* kif kienet ġiet proposta mill-Kunsill.
 3. Nipprovaw nelliminaw il-barranin permezz ta' mistoqsija
 4. Jiġu involuti *middle ages, drivers, non drivers*, zgħazagh u Anzjani

Il-Kunsill jieħu pozizzjoni skont ir-rizultat wara li jkun sar studju professjonali.

- 7.4 Il-Kunsillier P. Radmilli tkellem dwar il-proposta għall-*emmenda fir-road alignment* ta' quddiem il-Preluna u saqsa kemm se jintilfu jew jiġu gwadanjati parkeġġi fi Triq it-Torri. Fejn l-Europa Hotel il-parkeġġi ser jizdiedu minn għaxra għal ħamsa u tletin u f'Għar id-Dud minn għoxrin, ser jizdiedu għal ħamsa u erbghin. Il-Kunsillier P. Radmilli qal li l-Kunsill għandu jistenna risposta min TM u jekk jibqgħu bla deċizzjoni inressqu dawn il-proposti għall-livell ta' Ministru. *Emmenda – fejn il-Preluna*

- 7.5 Il-Kunsilliera V. Galea Pace qalet li kellha xi ilmenti minn residenta fi Triq Santa Marija minħabba li tpoġġa *bin* quddiema. Il-Kunsill kien ħa deċizzjoni li l-*bins* jitpoġġew fejn ikun qabel il-Kunsill waqt seduta u ma jitressqux. Importanti li l-*bin* jinzamm nadif. *Bin*

- 7.6 Il-Kunsillier J. Pillow irrimarka dwar il-parkeġġ li kien inqaleb fi Triq Manwel Dimech sakemm sar xogħol ta' kostruzzjoni u li s'issa ma reġax ġie kif kien qabel. Kien hemm qbil li meta jkun se jsir *shifting ta' parking* issir bi qbil ta' madwar tlett xhur li jkun irid jerġa *Tibdil ta' parkeġġ*

jinqaleb kif jitlesta x-xogħol.

- 7.7 Il-Kunsillier J. Pillow qal li hemm bzonn li l-Kunsill jitlob il-Lands għal devoluzzjoni għad-Distillatur f'Tigne. Is-SE spjega li biex issir din it-talba l-ewwel ikun irid isir pjan kif se jkunu risorsi ecc li jrid jiġi propost f'Business Plan.

8. AGGORNAMENT

- 8.1 Is-seduta intemmet fl-22.10pm. Seduta oħra giet agġornata nhar l-Erbgħa 24 ta' Frar 2016 fis-6pm

Minuti approvati Illum 24/02/2016



Anthony Chircop
Sindku



Matthew Dimech
Segretarju Eżekuttiv